

ሆሳእና

በስመ አብ ወወልድ ወመንፈስ ቅዱስ አሃዱ አምላክ አሜን!!

ጎይታናን አምላኸናን መድሐኒናን ኢየሱስ ክርስቶስ ናይ ፍጻሜ ግዚኡ ምስ በጽሐ ከምቲ ንነፍሰይ አሕሊፊ ዝህባ ባዕለይ'የ ዝበሎም ንኢዮርሳሌም ብ 22 መጋቢት ደየበ፡ ህዝቢ ኢዮርሳሌም ክኣ ሆሳእና ንወዲ ዳዊት እናበሉ ተቐበልዎ፡ ጎይታና ካብ መጀመርያ ክሳብ መጨረሻ ኩሉ ብ ግዜ ዝፍጸም ም'ኳኑ እናርአዮም፡ አምላኸና ናይ ሰላም አምላኸ ም'ኳኑ ክገልጽ ኣብ ቤተ ፋጊ ምስበጽሐ ክልተ ካብ ሃዋርያት ልኢኹ ዝተኣስረት ኣድጊ ምስ ዒሉኣ ኸትረኸቡ ኢኹም ፊቲሕኩም አምጽኡለይ፡ ሓደ እንተ ሓተተኩም ክኣ ንጎይታ የድልይዎ ኢዮም በልዎም ኢሉ ልኢኹም፡ **ማቴ 21፡ ማር 19 ፡ ሉቃስ 6 ፡ ዮሃንስ12**

ንመልከት። አምላኸና ከምቲ አቐዲሙ ን አቦና አዳም ዝአተወሉ ቃል (ድሕሪ ሓሙሽተ መዓልትን ፈረቓን ካብ ንል ንልካ ተወሊደ ከድሕነካ'የ) ዝበሎ ድሕሪ 5500 ዓመታት ካብ ኣዴና ድንግል ማርያም ብዘይ ሰብኣይ ተወሊዱ ብዘይካ ሓጥያት ኩሉ እናፈጸመ ከም ሰብ ዓብዩ ኣብታ ንዕቕቲ እትብሃል ኣድግን ግልገላን ተወጢሑ ሓጥያት ኣዳም ንምድምሳስ ከምቲ ነብዩ ብዘይካ ኣብ ኢዮርሳሌም ኣይቅተልን'የ ዝበለ ንኢዮርሳሌም ብ 22 መጋቢት ደየበ። ከምቲ ነቢይ እግዚአብሄር ዘካርያስ ኣብ ትንቢቱ ምዕራፍ 9:9 ኣቲ ንል ጽዮን ኣዚኹ ተሓጎሲ፡ኣቲ ንል ዮርሳሌም እልል በሊ። እንሆ ንጉስኪ ጸድቕ፡መድሓንን ትሑትን እዩ፡ኣብ ኣድጊ ኣብ ጸዕብ ኣድጊ ተወጢሑ ናባኹ ይመጽእ ኣሎ። ኢሉ ዝተነበዮ፡ አምላኸና ናይ ሰላም ብቐረባ ዝርከብ አምላኸ ም'ኳኑ ከበስር ኣብ ኣድጊ ተወጥሐ፡ ኣድጊ ንዕቕትን ብሰኸም ዝደኸመትን ከምዝኾነት ነዚ ጸር ሓጥያት ዝኸበደ ወዲ ኣዳም ንምድሓን **አንቱም ጸር ዝኸበደኩም ናባይ ንዑ ኣነ ከዕርፈኩም! ጸረይ ፎኪሰ'የ!** ብማለት ናብኡ ብምቕራብ ዝርከብ ዕረፍቲ ገሊጹልና!! **ጎይታናን አምላኸናን መድሐኒናን ኣባና ዘለዎ**

ፍቅር ንክገልጸልና ንዑ ናባይ ኢሉ ኣይሓደገናን! ሰብ ኮይኑ ክሳብ ናይ መስቀል ሞት ተቐቢሉ!!! ነዚ ዘስተውዕሉ ግና ውሑዳት እዮም! ንሕናኸ፡ እናንበብና እናሰማዕና ነስተውዕል ዲና፡ ጎይታናኻ ንሓድሕድና ክንፋቐር'ዩ ኣዚዙና! ብሕሜት ስጋ ሰብ ምብላዕ ሓዲግና ብፍቅርን ቅድስናን ብንስሓ ተሓጺብና ደሙን ስጋኡን በሊዕና (ተቐቢልና) ሂወት ክንረክብ'ዩ ኣዚዙና!! ፍቅር እንተ ዘይሃሊይና ግን ዓንቃፊና ይበዝሕ! ዓለምና ክኣ ካብ ተራ ሰብ ካሳብ ብሃገር ዝቐጸር ህዝቢ ንርእሳይ ይጥግመኒ ኣብ ዝብል ስስዕ ስለዝተሸመት ኣደዳ ህልቂት ኮይና ትርከብ ኣላ!! ክርስትና ክኣ ብ ይኣኸለኒ ዝተሰረተት እምነት ስለ ዝኾነት ክርስትያን ክንጥንቀቕ ይግብኣና'ዩ! መኸንያቱ መጽሓፍ ቅዱስና ስስዕ ኣምልኾ ጣኦት'ዩ እዩ ዝብለና!! ከምቲ ኣምላኽ ምስ ሰይጣን፡ ብርሃን ምስ ጸላም፡ ኣማኒ ምስ ዘይኣማኒ ሕብረት ዘይብሉ እቲ ሓቀኛ ክርስትያን ምስ ስስዕ ሕብረት የብሉን!! ስለዝኸነ እቲ ክንሃርፎ ዘለና ቃል ኣምላኽ'ዩ!! ዝተገበረልና ውዕለት ምዝካር'ዩ!! ስለ ዝኾነ እቲ ኩሉ ዝክኣሎ ኣምላኽናን መድሓኒናን ኢየሱስ ክርስቶስ ዝተወለወደሉ ኣብ መብልዕ ማል፡ ዝተጓዕዘሉ ናይሰብ ኣድጊ፡ ዝተቐብረሉ መቓብር ናይ ሰብ መቓብር፡ ኣምላኽ ክንሱ ኣእጋር ደቂ መዛምርቱ ሓጺቡ! ነዘን ውሑዳት ኣብነት ርኢና ብኸመይ ዝበለ ትሕትና ክንከይድ ከምዝግብኣና ኣይንስሕቶን ኢና!! ጎይታናን ኣምላኽናን መድሓኒናን ኢየሱስ ክርስቶስ ኢዮርሳሌም ምስ በጽሖ ን ቤተ መቐደስ'ዩ ከይዱ፡ መናገዲ ገይረሞ ምስጸንሕዎ ክኣ ቤተይ ቤት ጸሎት'ዩ እናበለ ካብ ገመድ ጭጉራፍ ተቲዑ ኣባረሮም!!

ድሮ ክኣ ምጽኣት ቀሪቡ እቲ ዝተነግረ ዳርጋ ኩሉ ተፈጸሙ ኣብ መጨረሻ ዝበጸሕና ይመስል፡ ሕጂ ግን መጺኡ ኣብ ብእምኒ ዝተሰርሖ ቤት መቐደስ ኣይኮነን ክኣቱ! ኣነ ቅዱስየሞ ቅዱሳን ኩኑ ከምዝበለና መቐደስ ተሰምዩ ዘሉ ልብና እንታይ ኢና መሊእናዮ ዘለና፡ መሕደር ኣምላኽድዩ መሕደር ጉሓሉ፡ ኣከብቲ

ዲና በተንቲ፣ ሐለይቲ ዲና ተበለጽቲ፣ ምዕሩይ ሚዛን ዲዩ ወገናዊ ሚዛን'ዩ ዘሎና፣

እቲ ናብ ኣምላኽ ከብጽሓና ዝኸእል ቅንዕና'ዩ እሞ ብቕንዕና ንመላለስ! ገበሩኒ ምባል ንሕደግ። ኣብዚ መዓልቲ ሆሳእና እቲ ዛግቦዩ እንመሃሮ ሕድገት'ዩ! ጎይታናን ኣምላኽናን መድሓኒናን ስለቶም ቅዱሳን ዘይኮነስ ስለቶም ሓጥኣን'ዩ ኣብ መስቀል ንምሟት ንኢዮርሳሌም ዝደየበ!!!

ልዑል እግዚኣብሄር ይመስወገን ናብ ትንሳኤኡ ብሰላም የብጽሓና ኣሚን!!



እቲ ዓል ጽዮን ኣዚኺ ተሓጎሲ፡ እቲ ዓል ዮርሳሌም እልል በሊ። እንሆ ንጉስኪ ንሱ ጸድቕ መድሓንን ትሑትን'ዩ ኣብ ኣድጊ ኣብ ጸዕብ ኣድጊ ተወጢሑ ይመጽእ ኣሎ።
(ትንቢት ዘካርያስ 9፤9)

